

مجلس عمل کی سیاسی جدوجہد۔ چند سوالات

مجلس عمل کی پارلیمانی جدوجہد کے چار سال پورے ہو چکے ہیں۔ ماہنامہ ترجمان القرآن، کے جون ۲۰۰۶ء کے شمارے میں ایک مفصل رپورٹ میں مجلس کی کارکردگی کی تفصیلات بیان کی گئی ہیں۔ رپورٹ کی ترتیب بالکل ایسے ہے جیسے سرکاری ترجمانی کا حق ادا کیا جا رہا ہو۔ رپورٹ پڑھ کر میں نے ترجمان القرآن کے مدیر کے نام خط لکھا اور رپورٹ کے بارے میں چند سوالات اٹھائے۔ مذکورہ جو یہ نے میراخط شائع نہیں کیا۔ میں نے وجہ دریافت کی تو کوئی واضح جواب نہیں ملا۔ غالباً ارباب ترجمان اپنے قارئین کو انہیں، بہرے اور گونے خیال کرتے ہیں۔ وہ اپنے صفات قارئین کے لیے صرف اتنا ہی کھونا چاہتے ہیں کہ بحث کا کوئی راستہ پیغام نہ ہو۔ بہر صورت وہ اپنی پالیسی کے مالک ہیں۔ میں اپنا خط معمولی تصرف کے ساتھ یہاں پیش کر رہا ہوں۔

تازہ شمارے میں ”مجلس عمل کی پارلیمانی جدوجہد کے چار سال“ ملاحظہ کیے۔ ”ترجمان“ کے حوالے سے بنیادی سوال یہ ہے کہ آیا اس پر پچے میں پروپیگنڈے اور یک طفر پورٹ کی سطح کی چیزوں کے لیے گنجائش موجود ہے؟ میں پیغماں لیں سال سے ”ترجمان“ کا قاری ہوں۔ یہ ماہنامہ تین طور پاک علمی، دینی اور نظریاتی پر چھے۔ اس کا مقام رہنمائی کا ہے۔ اگر کسی وجہ سے پروپیگنڈے اور پورٹ نوعیت کی چیزوں کو جگہ دینا ناگزیر ہو تو ان کو کھلے اور عام مباحثے کی دعوت کے ساتھ پیش کیا جاسکتا ہے۔ مگر یہاں تو صورت یہ ہے کہ ایک سو سو لے صفات کے پرچے میں قارئین کے خطوط کے لیے دو صفحے ہیں۔ تین سطروں سے گیارہ سطروں پر مشتمل چھ خطوط ان دو صفات میں کھپاتے گئے ہیں۔ معاف فرمائیے، اسے نزم ترین الفاظ میں قارئین کے استعمال کی بدترین مثال ہی کہا جاسکتا ہے۔ پرچے کی توسعہ اشاعت کی لگاتار اپلیکیشن سر آنکھوں پر، مگر پرچے کو کم از کم معیار اور مقدمہ دیت پر قائم و استوار کرنا تو ارباب ترجمان کی ذمہ داری ہے۔ بھرتی کی خاطر صفات سیاہ کرنے کا کوئی امکان باقی نہیں ہونا چاہیے۔

اس تمہید کو چھوڑتے ہوئے آٹھ صفات کی مفصل اور چار سالہ کارکردگی رپورٹ پر مفصل تبرے سے آپ کی تگ دامنی کے پیش نظر گریز کی خاطر صرف چند سوالات پیش کر دینا چاہتا ہوں۔

پہلا سوال یہ ہے کہ مجلس میں چار بڑے قائدین، مولانا فضل الرحمن، مولانا سمیع الحق، پروفیسر سینیٹر ساجد میر اور قاضی

☆ عبدالکاری، حکومر کی۔ گوجرانوالہ

حسین احمد کے مابین چار سال بعد بھی نمائش بیکھتی کے سوا کیا سامنے آیا ہے؟ قاضی صاحب محترم ان کو جمع کر کے ٹوکرے تلے کجبا کرتے کرتے بوڑھے ہو گئے ہیں۔ (۲ جون کو محترم قاضی صاحب نے گوجرانوالہ کے عام جلسہ میں فرمایا کہ ان کی نائکیں قبر میں ہیں) مجلس عمل کے جس اتحاد کی بات روپورٹ میں بڑے کردف کے ساتھ کی گئی ہے، آئندہ چند میں میں اس کی حقیقت سامنے آنے میں کوئی کسر رہ گئی ہے؟ ۱۹۶۳ء کے سی اوپی، پھر پی ڈی ایم، ڈی اے سی، پھر بھٹو دور میں یوڈی ایف، پی این اے، ضیا کے عہد میں ملی بیکھتی کو نسل اور شریعت محاذ، بنے ظییر دور میں آئی بجے آئی کو بننے بگرتے ان گنجگار آنکھوں نے دیکھا ہے۔ ہر بار آخوند تک اتحاد کے پختہ تر ہونے کے اعلانات سامنے آتے رہے۔ مگر تاریخ گواہ ہے کہ ہر چار سال بعد اتحاد کے نام پر لوگوں کو دھوکہ دینے کا سلسلہ تو اتر سے جاری رہا اور جاری ہے۔ نہ معلوم ایسے ایسے تماشے ہیں دیکھنے کو کب تک ملیں گے۔ کیا ان تجربات سے اعلیٰ کردار اور نظریہ اور مسائل کی جانب پیش رفت ہوئی ہے یا ترقی معکوس؟ کیا اتر بھان ایسے کھلے مباہثہ کا اہتمام کر سکتا ہے جس میں ہم اتنے طویل سیاسی عمل کا بالکل اسی طرح جائزہ لیں جس طرح مولانا مرحوم نے ”خلافت و ملوکیت“ میں مسلمانوں کی تاریخ کا لیا ہے؟ اگر ایسا اہتمام آپ کریں تو یہ عظیم خدمت ہو گی۔ بجٹ و مباہثہ سے ٹیکس کو اور جموٹوں کا، ذہن کھلیں گے، راہیں پیدا ہوں گی، سفر پیچھے کے بجائے منزل کی جانب استوار ہو گا اور واقعی سفر ہو گا۔ صرف ہو گا ہی نہیں، ہوتا ظہر بھی آئے گا۔

چار سال میں پیک کے مسائل پر ہماری پارلیمانی پارٹی نے، جو تاریخی لحاظ سے ہماری سب سے بڑی اور سب سے زیادہ باصلاحیت نمائندگان پر مشتمل پارٹی ہے، کوئی ترجیحات طے کیں اور ان کے لیے کوئی لائحہ عمل ترتیب دیا ہے؟ وردی کے سوال پر قریبًا سال پھر بیٹھ جانے کے سوا کیا کیا اور تاریخ کیا رہے؟ آغا خان بورڈ جیسے قوانین کو جس طرح آنکھیں بند کر کے تحفظ دیا گیا، آخر اس کی ذمہ داری کس پر آئے گی؟ کہا جائے گا کہ جرنیل نے دھوکہ دیا ہے مگر سوال یہ ہے کہ دھوکہ کھانے پر فخر کرنے کا کوئی مقام ہے؟ جرنیل کو ہم نے کبھی دیکھا نہیں؟ ضیا کی وردی میں تو ہم کا بینہ میں بیٹھ کر بھی دیکھ چکتے۔ علام و فضلا اور ڈاکٹروں پر مشتمل اتنی بڑی پارٹی چار سال میں کیا کارنامہ انجام دے سکی؟ قائد حزب اختلاف کے منصب پر فائز ہونے کے لیے بھی ہمیں ۲۵ مئی ۲۰۰۲ء تک انتظام کرنا پڑا۔ اس کامیابی کے لیے کیا قیمت ادا کرنا پڑی؟

”فرینڈلی اپوزیشن“ کا طعنہ تاریخ میں پہلی بار ہمارے حصے ہی آتا تھا۔ کیا اپوزیشن ہمیں اپنا حصہ سمجھتی ہے؟

اتنی بھاری بھر کم پارلیمانی پارٹی نے کوئی ایک دو پارلیمنٹریں ایسے تیار کیے ہوں جو ہاؤس پر پورے عرصے میں چھائے محسوس ہوتے ہوں؟ جو بزرگ روپر کمائل کے ساتھ ساتھ پورے ہوم و رک کے ساتھ ہاؤس میں اپنا مقام تسلیم کرائیں؟ میری مراد حاجی سیف اللہ، حمزہ، خواجہ صدر، ملک اختر جیسے کسی ایک کی ہے۔

اس مرحلے پر یہ سوال بھی محل نظر ہے کہ قومی اور صوبائی اسمبلیوں میں مجلس عمل کے نمائندوں میں سے کوئی ایک بھی ایسا نہیں جو اپنے خرچ سے انتخابی مہم پلا کر منتخب ہوا ہو۔ لوگوں یا جماعتوں نے ان کی انتخابی مہم کے اخراجات بھی برداشت کیے اور اپنی تو نا ایسا اور قیمتی اوقات بھی قربان کیے۔ مجھے لقین ہے کہ ان میں شاید ہی کوئی ایسا نمائندہ ہو گا جس نے جیت کی خوشی میں مبارکباد دینے کا منہ لبی میٹھا اپنی جیب سے کرایا ہو۔ ان میں ایسے درویش بھی منتخب ہوئے کہ جب وہ اپنے کاغذات نامزدگی اور ان کے ساتھ شامل جائیداد اور امثالوں کے گوشواروں کی پڑتاں کے لیے ریٹرینگ افسروں کے سامنے

پیش ہوئے تو افران انٹاؤں سے خالی گوشواروں کو دیکھ کر جیران ہو گئے اور اپنی جیرانی دور کرنے کے لیے طرح طرح کے سوالات کرتے رہے۔ امیدواروں کے جوابات سے ریٹرینگ افران کی جیرانی میں کسی کے بجائے اضافہ ہوتا رہا۔ آخر کار چشم تلک نے ایسا منظر بھی دیکھا کہ سرپا درویش قسم کے لوگوں کی بڑی تعداد قانون ساز اداروں میں پہنچی۔ سوال یہ ہے کہ ایسے درویشوں کو اپنی نمائندہ حیثیت میں قومی خزانے سے مشاہرے وصول کرنے کا کیا حق ہے؟ درویش کا تقاضا یہ ہے کہ لوگ دیگر جماعتوں کے لوگوں سے مختلف اور مثالی طرز عمل اختیار کرتے تو وہ اپنے قیام وغیرہ کا انتظام کسی طرح فصل مسجد ہی میں کر لیتے، اس طرح کم سے کم اخراجات میں اپنے فرائض ادا کرتے اور قومی خزانے پر بوجہ نہ ڈالتے؟ کم سے کم اخراجات کا انتظام ان کی جماعتوں کی طرف سے کیا جاسکتا تھا۔ ایک صورت یہ بھی ہو سکتی تھی کہ وہ یہ مشاہرے وصول کر کے ایک فنڈ کی شکل میں جمع کر کے کم سے کم اخراجات کے بعد نہیں والی رقم کو پہلک مقاصد کے لیے خرچ کر دیتے۔

رپورٹ کے صفحہ ۵۷ پر جو اعداد و شمار دیے گئے ہیں، ان کے ساتھ یہ بھی بتا دیا جاتا کہ قریباً پینٹھار کان قومی اسمبلی اور چھیس بیٹھر ز نے چار سال کے عرصے میں غریب مملکت کے قومی خزانے سے کس قدر مجموعی مشاہرہ وصول کیا۔ ارکان نے ہاؤس میں مجموعی دورانیے میں سے کس نسبت سے حاضری دی اور کتنا وقت فلور پر بات کی۔ اس طرح فی منٹ گفتگو کے لیے خزانے سے کتنی ادائیگی ہوئی۔

وردي کو سب سے بڑا مسئلہ بنایا گیا، یہ بھر صورت عوام کا مسئلہ نہیں۔ سیاسی لیڈرز کے لیے بھی یہ مسئلہ صرف اس وقت ہوتا ہے جب وردی والے صاحب براد راست اقتدار سنبھالنے کے بعد اپنی گرفت قائم کر لیتے ہیں۔ عوام کے چند مسائل میں سرسری طور پر ترجیحات قائم کی جائیں تو اردو کو سرکاری سطح پر دستوری معیادگزرنے کے باوجود واجہ نہ دینا، انصاف کی فراہمی میں کورٹ فیس کا خاتمه، امن و امان، مہنگائی وغیرہ ہیں۔

سیاسی جدوجہد میں عوامی مسائل پر عملی اور موثر جدوجہد اہم ترین ہوتی ہے۔ اس پر مناسب سنجیدہ ترجیحات کے ساتھ موثر لائج عمل، تسلیل اور تواتر سے جدوجہد کی جاتی ہے۔ مگر ہم نے کبھی اس بارے میں سوچا بھی نہیں۔ مثلاً چینی اور سینٹ کی بلا جواز اور آسان سے باتیں کرتی ہوئی قیمتیں کوہی لے لیں۔ ہمارے لیڈرز کے طرز عمل سے ثابت ہوتا ہے کہ ان کے لیے یہ مسائل کوئی اہمیت نہیں رکھتے۔ چینی چالیس روپے کے بجائے ایک ہزار روپے کلو بھی ہوتا قاضی حسین احمد اور فضل الرحمن صاحب کے لیے مسئلہ نہیں ہوگی۔ وہ اس مسئلہ پر عوام کو میدان میں نہیں لائیں گے، منافع خور جو مرکزی کابینہ میں بیٹھے ہوں گے، ان کے خلاف دھرنا اور گھیراؤ کی بات آخر کیوں نہیں ہوتی؟ ان کے خلاف قومی اسمبلی میں کوئی ہنگامہ ہوگا اور نہ ہی تو اتر سے ڈیک بجا کر ان کا کافی نگہ کیا جائے گا۔

نظریاتی اعتبار سے شریعت یادستور کی بالادستی کے بجائے پارلیمنٹ کی بالادستی کا ڈھنڈ و راخوب بیٹھا گیا۔ کیا ہمارے پارلیمنٹ پر یہ نہیں جانتے کہ پارلیمنٹ کی بالادستی بالکل ہی لا یعنی بات ہے۔ مملکت کے ہر ادارے کو دستور میں متعینہ دائرے میں اپنا کردار ادا کرنا ہوتا ہے۔ کوئی ادارہ بھی بالادست نہیں ہو سکتا۔ بالادستی صرف دستور کی ہو سکتی ہے۔ اسی طرح آئندہ جو صورت درپیش ہے، اس میں ایسے سمجھوتوں اور میثاقوں کی بات ہو رہی ہے جس میں آر ٹیکل ۲۔ اف، شریعت کو ٹس، اسلامی حدود اور ”بی بی“، ”بیبا“ کے مزید وزیر اعظم بننے پر پابندی کو چلتا کر کے ہماری قومی تاریخ کے

بعد عنوان ترین وزراء عظیم کو دوبارہ تخت اقتدار پر بٹھانے کے راستے کھولے جائیں۔ مجلس عمل کے نمائندگان، ”بغضله تعالیٰ“ کرپشن کے الزامات سے بچے ہوئے ہیں مگر ملک کو یا الیہ کر دینے والوں کی واپسی کے لیے ہماری بے چینی بڑی تجویز ہے۔ ضرورت اس بات کی ہے کہ سمجھوتوں کی سیاست پر نظر ٹانی کر کے اصولوں کی بنیاد پر اعلیٰ کردار کی مدد سے واضح ترجیحات اور موثر لائچے عمل کے ساتھ مثالی نوعیت کی جدوجہد کی ابتداء کی جائے۔ اس کے لیے سیر حاصل، عام اور کھلی بخش کی شدید ضرورت ہے۔

اس مرحلہ میں ایک سوال مجلس کے بجائے جماعت کے حوالے سے پیش خدمت ہے کہ موروثیت کی روایت کس اصول کے تحت قائم کی گئی؟ محترم امیر جماعت کی بیٹی، قیم جماعت کی زوجہ محترمہ کا تو می اسکلی کے لیے کس میراث پر انتخاب ہوا؟ علی ہذا تقیاس ضلعی ناظم کے طور پر محترم قاضی صاحب اپنے بیٹے کے لیے یا اپنی قوی اور میان الاقوامی ذمہ دار یوں کو چھوڑ کر کتنے ہفتے نو شہرہ میں قیام پذیر ہے؟ اس موقع پر جوڑ توڑ اور خرید و فروخت کے تمام امور یا کارڈ کا حصہ ہی نہیں، لوگوں کے ذہنوں پر نقش ہو کر ہمارے جدید امیق کو مرتباً کر کھلے ہیں۔

آخر میں دینی مدارس کے سلسلے میں مجلس نے جو کردار ادا کیا ہے، اس کا اعتراف کرنا چاہتا ہوں۔

ایسے ہی سوالات کا کونوں اور لوگوں کے ذہنوں میں جاگزیں ہیں۔ کوئی موقع ایسا نہیں کہ ان پر کھل کر بات ہو سکے۔ ترجمان میں ان سوالات کی وضاحت کے ساتھ کھلے عام مباحثے کا اہتمام کرایا جائے، ورنہ رپورٹ کی اشاعت پر معذرت کر کے آئندہ اس طرح کی کوتاہی نہ کرنے کا شقین دلایا جانا چاہیے۔ ایشیا اور ترجمان میں ہمہ صورت فرق باقی رکھا جانا چاہیے۔

شقین ابو والیل بیان کرتے ہیں کہ حضرت عبد اللہ بن مسعود رضی اللہ عنہ ہمیں ہر جمعرات کو وعظ فرمایا کرتے تھے۔ ایک شخص نے ان سے عرض کیا کہ ہم آپ کی گفتگو کو پسند کرتے ہیں اور ہم اس کی خواہش رکھتے ہیں کہ آپ ہر روز ہمیں وعظ فرمایا کریں۔ عبد اللہ بن مسعود رضی اللہ عنہ نے جواب دیا کہ مجھے تمھیں وعظ کرنے میں کوئی چیز مانع نہیں، لیکن میں تمھارے لیے اکتاہٹ کا سبب بننے کو ناپسند کرتا ہوں۔ رسول اللہ صلی اللہ علیہ وسلم اس خیال سے کہ کہیں ہم اکتاہٹ جائیں، وعظ کے لیے دنوں میں ہمارے حالات کا خیال فرمایا کرتے تھے۔” (صحیح بخاری)